

घोड़ी डांस के साथ शुरू हुआ आनंद उत्सव स्टेडियम में आयोजित किया गया कार्यक्रम

हरिभूमि न्यूज ▶▶ मुरैना/अम्बाह

मध्यप्रदेश राज्य आनंद संस्थान की पहल पर आचार्य आनंद क्लब द्वारा आनंद उत्सव का शुभारंभ आज गांव पंचायत भरतपुरा के ओपन मिनी स्टेडियम में घोड़ी डांस के साथ हुआ। आयोजन तीन दिन तक चलेगा, जिसमें विभिन्न प्रकार की गतिविधियां होंगी। उद्घाटन सत्र में अंचल के वरिष्ठ ग्रामीण मुख्य अतिथि कप्तान कप्तान सिंह मावई, विशिष्ट अतिथि परमाल सिंह, धर्मेंद्र सिंह, पूरन सिंह, निरंजन सिंह, तेजेंद्र सिंह, वीर सिंह, रामनरेश, रोटरी क्लब अध्यक्ष अंकित मिश्रा और घोड़ी डांस प्रशिक्षक राजू सिंह तथा आयोजन प्रभारी एवं संयोजक आनन्दक अरविंद मावई मंचासीन थे। उपस्थित सभी बुजुर्ग ग्रामीणों का सम्मान आचार्य आनंद टीम की ओर से दुष्यंत सिंह तोमर ने किया। इस अवसर पर घोड़ी द्वारा धमाल और चौटाला डांस करने पर आयोजन के सूत्रधार समाजसेवी सुधीर आचार्य ने घोड़ी और उसके प्रशिक्षक राजू सिंह डांस डायरेक्टर अरविंद सिंह का माल्यार्पण करके एवं नेग देकर सम्मान किया। कार्यक्रम संयोजक अरविंद मावई ने बताया कि 9 माह की घोड़ी द्वारा बहुत सुंदर



डांस प्रस्तुति दी गई है। घोड़ी डांस अंचल में हमेशा से आकर्षण का केंद्र रहा है, इसलिए आनंद उत्सव का प्रारंभ इस अभिनव तरीके से किया गया। आनंद उत्सव की रूपरेखा और आयोजन की विस्तृत जानकारी आनंद विभाग के जिला समन्वयक बालकृष्ण शर्मा ने दी। कार्यक्रम में उपस्थित बुजुर्गों द्वारा अपने अपने समय के सामाजिक रीति-रिवाजों पर आधारित आनंदित करने वाले किस्से भी सुनाए गए।